

## विचार बिन्दु

कल्याण विश्व पर शासन करती है। -नेपोलियन

# बंजर व अनुपयोगी भूमि पर बिजली की खेती

बंजर या अनुपयोगी भूमि पर बिजली की खेती अजीब अवश्य लग रही है पर सरकार को इस योजना में राजस्थान लीडर प्रदेश बनाता जा रहा है। रैगिस्तानी प्रदेश होने से बंजर और अनुपयोगी भूमि की प्रदेश में अधिकता है। यह बंजर और बेकार भूमि बिजली उत्पादन करने के लिए उपजाऊ बनाई जा सकती है? इससे जहाँ अनुपयोगी भूमि से बिजली निपजने लगेगी तो सरकार को भी सस्ती दर पर बिजली मिलेगी और काश्तकार को भी निश्चित आय सुनिश्चित हो सकेगी।

राजस्थान सोलर एनर्जी उत्पादन के लिए अनुकूल प्रदेशों में प्रमुख प्रदेश है। इसलिए राजस्थान सरकार और किसान दोनों ही इस योजना में लीडर को भूमिका में आगे आए हैं। इसमें कोई दो राय नहीं कि प्रधानमंत्री किसान ऊर्जा सुरक्षा एवं उत्थान महाअभियान यानी कि कुसुम योजना प्रदेश के बंजर और खेती योग्य भूमि नहीं होने की स्थिति से यह भूमि भी बिजली के उत्पादन के लिए उपजाऊ हो गई है। दरअसल केन्द्र सरकार ने कुसुम योजना के तीन कंपोनेंट बनाए हैं और तीनों ही कंपोनेंट किसानों से जुड़े होने के साथ ही उनके लिए लाभकारी भी है। कुसुम ए कंपोनेंट तो पूरी तरह से अन्रदाता की अनुपयोगी भूमि को नियमित आय का साधन बनाने का माध्यम है।

केन्द्र सरकार की इस योजना को राजस्थान ने हाथों-हाथ लिया है और मुख्यमंत्री अशोक गहलोत सहित राज्य सरकार की मशौरी इस योजना के क्रियान्वयन के लिए युद्धस्तर पर जुट गई है। इस योजना की क्रियान्विति की सबसे बड़ी बाधा ऐसी भूमि पर सोलर प्लांट लगाने पर आने वाले खर्च के लिए ऋण की सहज उपलब्धता नहीं होना रहा है। किसान के पास इतना पैसा नहीं तो बंजर भूमि से आय भी नहीं। ऐसे में योजना के सफल क्रियान्वयन के लिए वित्तपोषण पहली आवश्यकता महसूस की जाती रही है। इस मुद्दे को प्रभावी तरीके से विभिन्न स्तरों पर उठाया भी गया पर खास परिणाम प्राप्त नहीं हो सका। अब राजस्थान के मुख्यमंत्री अशोक गहलोत की मंशा और अक्षय ऊर्जा निगम के सीएमडी व राज्य के एसीएस एनर्जी डॉ. सुबोध अग्रवाल के सीधे वित्तदायी बैंकर्स से संवाद कायम करने से सकारात्मक होना निकल सकता है। बैंकों से सहमति के अनुसार किसानों को कुसुम योजना के कंपोनेंट ए के तहत बंजर व बेकार भूमि पर आधा किलोवाट से 2 मेगावाट तक के सोलर प्लांट लगाने के लिए बिना कोलेटरल सिक्नोरिटी के ऋण मिल सकेगा।

राजस्थान के अतिरिक्त मुख्य सचिव ऊर्जा डॉ. सुबोध अग्रवाल बैंकों को यह समझाने में पूरी तरह सफल रहे कि इस योजना में वित्त पोषण में बैंकों को किसी तरह का जोखिम नहीं है। सीधी सी बात है बंजर भूमि में लगे सोलर प्लांट से बिजली का उत्पादन होगा। उत्पादित बिजली सीधे ग्रीड में जाएगी। संबंधित ग्रीड द्वारा 25 साल तक 3 रु.14 नए पैसे प्रति यूनिट की दर से काश्तकार को भुगतान किया जाएगा। बैंकों से संवाद में यह तय हो सका कि एस्करो खाते के माध्यम से भुगतान प्रक्रिया होगी जिससे डिस्कॉम द्वारा खरीदी गई बिजली का भुगतान सीधे काश्तकार के बैंक के ऋण खाते में किस्त के रूप में व शेष राशि काश्तकार के स्वयं के खाते में जमा हो सकेगी। इससे बैंक की किस्त भी समय पर जमा होना सुनिश्चित हो सकेगा और काश्तकार को भी भुगतान प्राप्त हो सकेगा। यह अपने आप में सकारात्मक सोच व समझ का ही परिणाम है।

यह सही है कि कुसुम ए योजना के क्रियान्वयन में समूचे देश में राजस्थान पहले स्थान पर होने के बावजूद बैंकों से ऋण मिलने में आ रही दिक्कतों के कारण यह योजना अधिक गति नहीं पकड़ पा रही थी। अभी तक इस योजना में राजस्थान में 14 संयंत्र स्थापित हो चुके हैं। अक्षय ऊर्जा निगम के पास 722 मेगावाट क्षमता स्थापना के 623 आवेदन प्राप्त हो चुके हैं। राजस्थान के बाहर केवल एक प्रदेश में ही केवल मात्र एक संयंत्र स्थापित होने की जानकारी है। ऐसे में राजस्थान सरकार की पहल इस योजना को धरातल पर लाने में सहायक सिद्ध होगी।

राजस्थान सरकार की कुसुम ए योजना के क्रियान्वयन को लेकर गंभीरता को इसी से समझा जा सकता है कि किसानों को इस योजना में आसानी से वित्त पोषण के लिए केन्द्र सरकार से लेकर वित्तदायी संस्थाओं बैंकों से लगातार आग्रह किया जाता रहा है। सीधे संवाद का ही परिणाम रहा है कि देश के कुछ बैंकों खासतौर से केनरा व एयू बैंक आदि ने किसानों को अब बिना कोलेटरल सिक्नोरिटी के ऋण देने के लिए सहमति प्रदान कर दी है। चर्चा के दौरान एक-दो नही अपितु सभी आवेदकों को ऋण उपलब्ध कराने पर सहमति से सकारात्मक परिणाम प्राप्त होगा व प्रदेश की बंजर व अनुपयोगी भूमि भी विद्युत उत्पादन कर सोना उगलने लगेगी।

प्रधानमंत्री किसान ऊर्जा सुरक्षा एवं उत्थान महाअभियान कुसुम योजना तीन कंपोनेंट में संचालित हो रही है। इसमें ए कंपोनेंट में राजस्थान विद्युत वितरण निगमों के 33/11 केवी सबस्टेशन के 5 किलोमीटर दायरे में किसानों/विकासकर्ताओं की बंजर व अनुपयोगी भूमि पर आधा किलोवाट से लेकर 2 मेगावाट क्षमता के सोलर ऊर्जा संयंत्रों की स्थापना कर सकते हैं। इन सोलर संयंत्रों पर उत्पादित बिजली को 3 रुपए 14 पैसे की दर पर 25 साल तक संबंधित डिस्कॉम द्वारा खरीदी का समझौता होता है और इस आय का पावर परचेज एग्रीमेंट पीपीए हस्ताक्षरित किया जाता है जिससे सोलर ऊर्जा उत्पादनकर्ता किसान को बिजली 25 साल तक खरीदी की व्यवस्था भी सुनिश्चित हो जाती है।

अब एस्करो व्यवस्था के तहत बैंकों के ऋण को किस्त डिस्कॉम द्वारा सीधे बैंकों में काश्तकारों के खातों में जमा हो सकेगी और शेष राशि काश्तकार के खाते में जमा हो जाएगी। इससे यह साफ हो गया है कि बैंकों को ऋण राशि को किस्त सीधे डिस्कॉम से मिल जाएगी तो किसान को बैंक किस्त के अतिरिक्त शेष राशि मिल जाएगी। इससे एक बात और साफ हो जाती है कि इस तरह की उपयोगी योजना को बनाने समय सभी पहलुओं खासतौर से वित्तपोषण, मार्केटिंग आदि को सुनिश्चित कर लेना चाहिए ताकि योजना का समय पर और सही तरह से क्रियान्वयन हो सके। देर-सबेर ही सही पर राजस्थान सरकार की पहल पर बैंकों की सहमति से योजना को निश्चित रूप से पंख लगेगी वहीं देश और प्रदेश दोनों के लिए यह उपयोगी योजना साकार हो सकेगी। बिना कोलेटरल सिक्नोरिटी के बैंकों की सहमति से अब अन्य प्रदेशों के इस तरह के काश्तकारों और सरकारों के लिए भी इस योजना को आगे बढ़ाने की राह प्रशस्त हो गई है।

-अतिथि सम्पादक,  
डॉ. राजेन्द्र प्रसाद शर्मा  
(वरिष्ठ लेखक)

## राशिफल गुरुवार 10 फरवरी, 2022

माघ मास शुक्ल पक्ष, नवमी तिथि, गुरुवार, विक्रम संवत् 2078, रोहिणी नक्षत्र रात्रि 3:32 तक, ऐन्द्रयन योग सांय 6:44 तक, कोलव करण दिन 11:09 तक, चन्द्रमा आज वृष राशि में संचार करेगा।

ग्रह स्थिति: सूर्य-मकर, चन्द्रमा-वृष, मंगल-धनु, बुध-मकर, गुरु-कुम्भ, शुक-धनु, शनि-मकर, राहु-वृष, केतु-चरित्रक राशि में।

आज रविवोग सम्पूर्ण दिन-रात रहेगा। ज्वालामुखी योग दिन 11:09 तक है। आज गुप्त नवराज समाप्त होगा सर्वार्थ सिद्धि और आज श्री हरि जयन्ती, महानन्दा नवमी, रोहिणी व्रत (जैन) है।

श्रेष्ठ चौघड़िया: शुभ सूर्योदय से 8:39 तक, चर 11:19 से 12:41 तक, लाभ-अमृत 12:41 से 3:26 तक, शुभ 4:48 से सूर्यास्त तक।

राहूकाल: 1:30 से 3:00 तक। सूर्योदय 7:11, सूर्यास्त 6:11

मेघ	सिंह	धनु
व्यावसायिक कार्यों में व्यस्तता बनी रहेगी। चलते कार्यों का विस्तार हो सकता है। व्यावसायिक कार्यों से संबंधित आर्थिक समस्या का समाधान हो सकता है। अटक हुए कार्य बने लगे।	व्यावसायिक कार्यों पर व्यय देना ठीक रहेगा। चलते कार्यों में प्रगति होगी। नवीन कार्यों उचित सफलता मिलेगी। आर्थिक स्थिति ठीक रहेगी। अटक हुआ धन प्राप्त होगा।	अस्त-व्यस्त दिनचर्या में व्यय देना ठीक रहेगा। आशंका से बना हुआ मन का भय समाप्त होगा। विवादित मामलों से रहत मिल सकती है। व्यावसायिक स्थिति में सुधार होगा।
वृष	कन्या	मकर
नैकीपेशा व्यक्तियों का प्रभाव प्रचलू बढ़ेगा। महत्वपूर्ण व्यक्ति से मुलाकात हो सकती है। व्यावसायिक अनुभव प्राप्त हो सकते हैं। नवीन कार्यों के संबंध में सकारात्मक आश्वासन प्राप्त होगा।	धार्मिक स्थान की यात्रा का कार्यक्रम बन सकता है। परिवार में शुभ-मांगलिक संदेश प्राप्त होगा। व्यावसायिक मामलों में उचित परामर्श मिलेगा।	व्यावसायिक कार्यों के लिए बाहर जाना पड़ सकता है। व्यावसायिक खर्चों में अनावश्यक वृद्धि होगी। आर्थिक मामलों में संतुलन बनाए रखना ठीक रहेगा। धर-वृष्टियों के खर्चों में अनावश्यक वृद्धि हो सकती है।
मिथुन	तुला	कुंभ
आर्थिक मामलों में परेशानी का सामना करना पड़ सकता है। धन हानि हो सकती है। अनावश्यक धन खर्च होगा। समय अनर्गल कार्यों में खराब हो सकता है।	चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनते कार्य बिगड़ने का भय है। आवश्यक कार्यों में विलम्ब हो सकता है।	घर-परिवार में सुख-सुविधाएं बढ़ेंगी। परिवार में मौज-मस्ती एवं उत्सव जैसा माहौल रहेगा। व्यावसायिक कार्यों में प्रगति होगी। व्यावसायिक आय में वृद्धि होगी।
कर्क	वृश्चिक	मीन
परिवार में चल रहे आपसी मतभेद दूर होंगे। परेशानियां दूर होने लगेगी। विवादों से राहत मिलेगी। आर्थिक/वित्तीय मामलों के लिए दिन अच्छा रहेगा।	परिवार में धार्मिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक धार्मा सफल रहेगी।	परिवार में मन को प्रसन्न करने वाले संदेश प्राप्त होंगे। परिवारों के सहयोग से वर्तमान समस्या का समाधान हो सकता है। व्यावसायिक कार्यों से संबंधित यात्रा सफल रहेगी। अटक हुआ धन प्राप्त होगा।

# आवागमन एवं संचार सुविधाएँ बढ़ी, क्या चुनाव क्षेत्र का पुनः सीमांकन कर घटाई जा सकती है सांसदों व विधायकों की संख्या ?

भारत में अब गुणवत्तापूर्ण आवागमन के साधन और टेक्नोलॉजी का विकास और उसकी उपलब्धता कहीं अधिक व्यापक और सस्ती हो जाने के बाद देश में अब सांसदों व विधायकों की संख्या में कम से कम एक चौथाई कमी होना देश हित में होगा। पूर्व में जब देश के प्रत्येक प्रदेश में सीमांकन आयोग के द्वारा चुनाव क्षेत्र का निर्धारण किया था, उस वक्त निर्वाचित सांसद और विधायक के लिए अपने निर्वाचन या चुनाव क्षेत्र में वोटों या जनता से संपर्क साधना कुछ कठिन था, पहुँच की दृष्टि से और सम्प्रेषण अथवा संवाद की दृष्टि से कुछ कठिन भी था।

संचार साधनों तक पहुँच इस कदम बढ़ी है कि दूर-दराज गांव के प्रत्येक तीसरे युवा के पास अब मोबाइल या स्मार्ट फोन या लैप टॉप मौजूद है, इसलिए निर्वाचित सांसद या विधायक पहले से 35 से 50 प्रतिशत अधिक जनसंख्या से सम्पर्क और संवाद किसी समय बना सकता है, अतः देश के परिशीमन आयोग को पुनः सीमांकन निर्धारण करना चाहिए इससे सांसदों और विधायकों पर होने वाले खर्च में कमी होगी।

वर्तमान में चुनाव क्षेत्र का सीमांकन 2001 की जनगणना के आधार पर किया हुआ है जो 20 से अधिक वर्ष पुराना है। एक पूर्व सांसद श्री प्रतीश नंदी ने भी मई 5, 2014 के देहली के एक अंग्रेजी अखबार में

'लाइफ ऑफ एन इंडियन मॅबर ऑफ पार्लियामेंट' शीर्षक से एक खबर छापी थी जिसमें उन्होंने आश्चर्यजनक तथ्य से कहा कि 443 सांसदों में से 315 करोड़पति थे, जिनके हाथ में हमने अपने भाग्य को सौंप दिया था। ऐसा भी नहीं है कि ऐसे लेख सरकार के पास पहुँचते नहीं? पहुँचते तो हैं लेकिन सरकार में बैठे सदस्य निर्विकार रूप से निर्विकल्प बने रहते हैं, उन्हें पता है कि कोई लेखक कुछ कर नहीं सकता। ऐसे मसले तो सुप्रीम कोर्ट में ही निर्णीत हो सकते हैं लेकिन अब कुछ अच्छे संकेत मिल रहे हैं। अधिवक्ता श्री अश्वनी उपाध्याय जी ने सुप्रीम कोर्ट में ऐसी याचिकाएँ लगाई हैं। आशा करनी चाहिए कि उच्च तम न्यायालय इन जनता विरोधी प्रकरणों पर शीघ्र न्याय प्रदान करेगी जिससे सरकार द्वारा फिजूलखर्चों की अताकिंक व्यय पर पूर्णरूपेण रोक लग सके। इस विषय पर अभी दो-तीन बातें लिखना सामायक होगा।

देश में एक आंकलन के अनुसार 4120 विधायक, 462 एम एल सी और 776 सांसद हैं, इनके मूल वेतन पर प्रतिवर्ष 15 अरब 65 करोड़ 60 लाख खर्च होता है... आवास, यात्रा, इलाज, विदेशी सैर-सफाटा और सुरक्षा कर्मियों की इनके इर्दगिर्द फौज पर खर्चा जोड़ा जाय तो 16 अरब से भी अधिक बैठेगा। अतः कुल मिला कर 32 अरब सालाना देश के मानिनियों पर व्यय होता है, यह रकम जनता के द्वारा विभिन्न



प्रो. वीर बहादुर सिंह

प्रकार के टैक्स चुकाने से राज कोष में पहुँचती है, और बदले में आपके द्वारा चुने ये प्रतिनिधि सदन में कितना योगदान देते हैं? हम सभी टेलीविजन पर देखते हैं और भी अनेक खर्च मिला कर सौ अरब रुपये से भी अधिक भार जनता पर पड़ता है, केवल स्वयं के शोषण के लिए।

पीएम को भी सब मालूम है। उन्हें अपने प्रथम काल में एक इस पर सजिकल स्ट्राइक करनी थी, नहीं की; क्योंकि वह भी इसी सिस्टम का एक हिस्सा हैं और 2024 से पहले ऐसे किसी कार्य को जनता को अपेक्षा नहीं रखनी चाहिए।

सुप्रीम कोर्ट के वरिष्ठ अधिवक्ता श्री अश्वनी उपाध्याय के कथन के अनुसार देश में लगभग सभी प्रदेश भारी

■ एमएलए और सांसदों के मूल वेतन, आवास, यात्रा और इलाज आदि पर हर वर्ष लगभग 32 अरब रूपये खर्च होता है

कार्य में डूबे हुए हैं उनके अनुसार कुल कर्जा यदि जोड़ा जाय तो राशि 70 लाख करोड़ के लगभग पहुँच जाती है। प्रश्न ये उठता है कि प्रदेश ये कर्ज किससे लेते हैं और क्यों? वैसे तो भारत सरकार भी बड़े प्रोजेक्ट के लिए विदेशी कर्ज लेती है लेकिन वह कर्ज एक विशेष प्रोजेक्ट के लिए ही होता है और उसी में खर्च होती है। प्रदेशों में वर्तमान में ऐसा कोई बड़ा प्रोजेक्ट कार्यरत नहीं लगता जिसके लिए प्रदेशों को कर्जा लेना पड़े?

असल में छिपी बात ये है कि सभी प्रदेशों की सरकारों ने अपने स्वयं के खर्च अनावश्यक इतने बढ़ा रखे हैं कि साधारण बजट प्रोविशंस में केवल कर्मचारियों का वेतन, भत्ते, पेंशन और सबसे मुख्य वर्तमान विधायकों की वेतन और पूर्व के विधायकों को पेंशन और उनकी सुरक्षा आदि पर खर्च हो जाता है। उदहरण के तौर पर यदि राजस्थान प्रदेश की बात करे तो 563 पूर्व विधायकों को पेंशन पर 29 करोड़ 82 लाख रुपए वार्षिक और पारवारिक पेंशन पर 3 करोड़ 83 लाख वार्षिक खर्च होता है। यह राशि 33 करोड़ 65

लाख के करीब सालाना हो जाती है। आम जनता की गद्दी कमाई से टैक्स के जरिये राज कोष में जमा राशि में से करोड़ों रुपये खर्च किये जा रहे हैं। माननीयों के सदन में कार्य का आंकलन करते हुए और सदन में उपस्थित व सम्बाद में हिस्सेदारी अधिकांशतः नगण्य रहती है। तो फिर इन पर इतनी बड़ी धनराशि का खर्च देश व प्रदेश की जनता के कल्याण को आंकते हुए बिलकुल वाजिब नहीं कहा जा सकता।

देश के सभी प्रदेशों की अवस्था लगभग ऐसी ही है। इसलिए मेरा ये सुझाव है कि सभी सदनों (विधान सभा और लोक सभा) में सदस्यों की संख्या पर पुनर्विचार कर देश का परिशीमन आयोग (डीलिमिटेशन कमिशन) इस पर गंभीरता से विचार कर प्रत्येक चुनाव क्षेत्र की सीमा वर्तमान से लगभग 30 से 50 प्रतिशत बढ़ा कर पुनः निर्धारण कर घोषित करे, जिससे आगामी चुनाव (2024) में उसके अनुसार ही चुनाव संपन्न हो। यदि ऐसा होता है तो जनप्रतिनिधियों पर होने वाले खर्च में व्यापक स्तर तक कमी संभव हो सकेगी। यह प्रकरण मेरे मस्तिष्क में कई माह से पलित्व हो रहा था। पाठकों से निवेदन है कि इस पर अपनी निष्पक्ष प्रतिक्रिया मुझे अथवा सरकार को अपने लेखों द्वारा प्रेषित करने की चेष्टा करें।

प्रो. वीर बहादुर सिंह,  
पूर्व कुलपति, महाराणा प्रताप कृषि एवं प्रौद्योगिकी विश्वविद्यालय, उदयपुर।

# चंबल नदी पर बने प्रदेश के सबसे बड़े राणा प्रताप सागर बांध ने 52 साल पूरे किये

रावतभाटा, (निर्स)। चंबल नदी पर प्रदेश का सबसे बड़ा राणा प्रताप सागर बांध ने बुधवार को 52 साल पूरे कर लिए हैं। रावतभाटा नगर के चंबल नदी पर बना राणा प्रताप सागर बांध 9 फरवरी 1970 को तत्कालीन प्रधानमंत्री इंदिरा गांधी द्वारा राष्ट्र को समर्पण किया गया था, उस समय यह राजस्थान का सबसे बड़ा विद्युत उत्पादन केंद्र था।

इस पनबिजलीघर से आज तक 2400 करोड़ यूनिट बिजली का उत्पादन हो चुका है। तथा 29 दिसंबर



राणा प्रताप सागर बांध।

को। इस अवसर पर पंजाब इलेक्ट्रीक वर्क्स कोटा से आए जसविंदर सिंह का पहली इकाई में किये गये कार्यों में योगदान हेतु सम्मान किया गया।

राजस्थान में चंबल पर बने सबसे बड़े बांध राणा प्रताप सागर की खासियत है कि यह सर्वाधिक क्षमता का बांध है। इस बांध में पूर्ण जलाशय का 1157.50 है, तथा अधिकतम जलस्तर 1162 फीट तक हो सकता है। बांध में अतिरिक्त पानी निकासी की क्षमता 6.5 लाख क्यूसेक है, जो इसके 17 क्रेस्ट गेटो और 4 स्लूज गेटो पर आधारित है। बांध की ऊंचाई 177 फीट एवं बांध की लंबाई 1143 मीटर है। जलाशय 198 वर्ग किलोमीटर में फैला हुआ है, इसकी अधिकतम चौड़ाई 16 किलोमीटर है। इसमें सेल भण्डारण क्षमता 290.48 करोड़ क्यूबिक मीटर है। राणा प्रताप सागर बांध पर पन बिजलीघर में 43-43 मेगावाट की क्षमता की चार इकाईयों द्वारा 172 मेगावाट विद्युत का उत्पादन कर हाइलीती के किसानों को पानी की आपूर्ति की जाती है। 2019 में राणा प्रताप सागर बांध के सभी गेट खोल देने से राणा प्रताप सागर विद्युत गृह की समस्त इकाईयां पूर्णतः जलमग्न होकर बंद हो गई थी, जिनमें इकाई 1 को 28 माह बाद 29 दिसंबर को चलाया गया था, जो वर्तमान में लगभग 10 लाख

यूनिट का प्रतिदिन उत्पादन कर राज्य को सबसे सस्ती बिजली प्रदान कर रही है। राणा प्रताप सागर बांध से राजस्थान और मध्यप्रदेश में बड़े क्षेत्रफल की सिंचाई में पानी छोड़ा जाता है। इस बांध से भीवाड़ा, रामगंजमंडी, झालावाड़ को भी पेयजल परियोजना के तहत पानी की आपूर्ति की जा रही है। यह बहुउद्देशीय बांध ही चुका है, जिसमें हजारों लोगों को रोजगार, प्रदेश को बिजली और पानी मिल रहा है। वहीं इस बांध के समीप राजस्थान परमाणु विद्युत परियोजना निर्माणाधीन इकाई 7 व 8, भारी पानी संयंत्र एवं निर्माणाधीन न्यूक्लियर फ्यूल कॉम्प्लेक्स भी इसी बांध पर निर्भर है।

# वर वधु ने सबसे पहले गुरुओं का आशीर्वाद लिया

झुंझुनू, (निर्स)। चनना के किसान दुलाराम धीवा ने अपने बेटे संदीप की शादी भडौन्दा खुर्द निवासी लक्ष्मी से होने पर महात्मा गांधी राजकीय विद्यालय के प्रधानाचार्या पुष्पा ढाका को 11 हजार रुपये की राशि का चेक भेंट किया। किसान दुलाराम धीवा ने कहा कि सुविधाओं के अभाव के चलते वह आगे भी स्कूल के लिए मदद करते रहेंगे। नवविवाहित जोड़े ने सबसे पहले स्कूल में आकर गुरुजनों से आशीर्वाद लिया। प्रेरक वरिष्ठ अध्यापक राजवीर चनना ने बताया कि किसान के बड़े बेटे व दिल्ली डिफेंस अकेडमी चुरू के निदेशक तेजपाल धीवा ने घोषणा की है संसाधनों के अभाव में किसी भी बच्चे को शिक्षा से वंचित नहीं होने दिया जाएगा महात्मा गांधी स्कूल के समस्त स्टाफ ने किसान दुलाराम धीवा का साधा पहनाकर सम्मान किया एवं आभार जताया वर - वधु दोनों दिल्ली पुलिस में कार्यरत हैं।

इस मौके पर व्याख्याता वीरेंद्र सिंह शेखावत, राजवीर चनना, प्रेमलता, राकेश जांगिड, अब्दुला खान, रामनिवास, कनखाराम, प्रवीण, रामसिंह, नरेश, अरविंद, सरिता, संजु, जितेंद्र, प्रमोद, राजेंद्र, राधाकृष्ण, सुमन, माना, जगदीश, विक्रम, मिनेश, नीलम, दीपिका अनवार, मनोज, महावीर, महेंद्र, सुमन, पतासी देवी, रजनीश बेनीवाल सहित विद्यालय का समस्त स्टाफ एवं गणमान्य लोग मौजूद रहे।

# भील राजा कोटिया ने की थी कोटा राज्य की स्थापना

राजस्थान में अरावली के पहाड़ों पर लगभग चार हजार वर्ष ईसा पूर्व से जनजातियों का कब्जा था। प्रदेश में कोटा, बांसवाड़ा, डूंगरपुर, मनोहर थाना, कुशलगढ़, भीनमाल, उदयपुर, प्रतापगढ़, भोमत, सलूवर और जगरगढ़ क्षेत्र अरावली के पहाड़ों से घिरा हुआ था।

प्रारंभ में अरावली के पहाड़ों से घिरे इन राज्यों में लंबे समय तक भील राजाओं का शासन रहा। राणा पूंजा भील ने मेवाड़ में भील जनजाति को एकजुट कर भीलों की मजबूत सेना का निर्माण किया। राणा पूंजा भील की इसी सेना के सहयोग से महाराणा प्रताप ने मुगलों का सामना किया था।

भील राजा कोटिया ने की थी कोटा राज्य की स्थापना। कोटा राज्य भील जाति का प्रमुख केंद्र था यहाँ पर कई वर्षों तक भील राजाओं का शासन रहा। कोटा के पास स्थित अकेलगाढ़ का पुराना किला तथा आसलपुर की ध्वस्त नगरी पर भील राजाओं का शासन था। यहाँ के भील सरदारों को कोटिया उपनाम से जाना जाता था। बूंदी के शासक समरसिंह के पुत्र जैत्रसिंह ने 1274 ईस्वी में भील राजा कोटिया को मारकर कोटा राज्य पर कब्जा किया और हाडा वंश राज्य की स्थापना की। डूंगरपुर राज्य की स्थापना डूंगरिया भील ने की थी। उसकी वीरता



पन्नालाल मेघवाल

एवं बहादुरी से अन्य राज्य भयभीत रहते थे। श्यामलदास के वीर विनोद के अनुसार चित्तौड़ के राजा रतन सिंह के पुत्र कुंवर महाप ने 1197 ईस्वी में डूंगरिया भील को मारकर डूंगरपुर पर अधिकार किया था।

डूंगरपुर के पहले शासक कुंवर महाप और उनके वंशज थे। कुंवर महाप ने गलियाकोट में राजधानी स्थापित की। गलियाकोट में आज भी उनका खंडहर मुहल्ल है। 1527 ईस्वी में खानवा के युद्ध में बागौर के रावल उदयसिंह बाबर के खिलाफ मेवाड़ के लिए लड़ रहे थे। उसके बाद उनसे दोनों पुत्रों के बीच उसका क्षेत्र बँट गया और दो अलग-अलग राज्यों का गठन हुआ। पृथ्वीराज डूंगरपुर में रहे जबकि उनके भाई जगमालसिंह बांसवाड़ा के स्वतंत्र

शासक बने। भील राजा बिया (बापडा) चरपोटा ने चित्तौड़गढ़, मल्हारगढ़ एवं धारगढ़ राजधानियों पर राज किया। उनके दो पुत्र अमरा एवं वागा चरपोटा थे। भील राजा बिया के पुत्र भील राजा अमरा ने अमरथुन बसाया। दूसरे पुत्र भील राजा वागा ने वाडगुन बसाया। भील राजा अमरा के दो पुत्र बांसिया एवं बडिया थे। भील राजा अमरा के बाद भील राजा बांसिया यहाँ के शासक बने। राजा बांसिया व उसके भाई बहन ने अमरचंद नगर से निकलकर एक घने जंगल को काटकर नगर बसाया, जिसका नाम भील राजा बांसिया के नाम से बांसवाड़ा किया गया।

भील राजा बांसिया ने बांसवाड़ा राज्य की स्थापना की थी। उन्होंने बांसवाड़ा की स्थापना 14 जनवरी 1515 ईस्वी को मकर संक्रांति के दिन की थी। इस दिन खुशी से तिल-पपड़ी का प्रसाद बनाकर पूरे नगर में बाँटा गया। यह परंपरा बांसवाड़ा में आज भी चल रही है।

बांसिया भील की दो पत्नियों संवाई एवं हंगवाई थी। संवाई के नाम से संवाईरा नगर बसाया गया जबकि हंगवाई के नाम से अमरथुन में हंगनगर पहाड़ का नामकरण किया गया। बांसिया भील के तीन बहनों के नाम से



तालाबों का नामकरण किया गया। बांसिया भील ने बांसवाड़ा में समायीरा और अमरथुन में हरनगर पहाड़ पर किले का निर्माण कराया था, जिसके अवशेष आज भी मौजूद हैं। डूंगरपुर राज्य के उदयसिंह के द्वितीय पुत्र जगमाल ने इस राज्य को जीतकर अपना अधिकार किया था। वागाड प्रदेश की बहुसंख्यक आबादी भील समुदाय

की है। भील समुदाय में स्त्री एवं पुरुष समान हैं। अप्रैल महीने में भगोरिया त्यौहार होता है। इसमें लडके-लडकियाँ मेले में आते हैं। इस मेले में वे अपना पसंदीदा जीवनसाथी चुनकर परिणय सूत्र में बंधते हैं।

पन्नालाल मेघवाल,  
वरिष्ठ लेखक एवं स्वतंत्र पत्रकार।